



## कार्यालय पुलिस उपायुक्त वरुणा जोन, पुलिस कमिश्नरेट वाराणसी प्रेस नोट

दिनांक- 11.09.2021

### थाना सारनाथ पुलिस द्वारा 125 ग्राम नाजायज़ नशीले पाउडर के साथ अभियुक्त लालू यादव गिरफ्तार

थाना सारनाथ पुलिस टीम द्वारा पुलिस आयुक्त वाराणसी के वांछित अभियुक्तों की गिरफ्तारी व अपराधों की रोकथाम हेतु चलाए जा रहे अभियान के क्रम में पुलिस उपायुक्त वरुणा जोन के निर्देशन में चेकिंग के दौरान, ट्रक ड्राइवरों को नशीला पाउडर सुघाकर या उनके खाने पीने के सामान में नशीला पाउडर मिला कर उनका मोबाइल, पैसा आदि लेकर फरार हो जाने वाले अभियुक्त लालू यादव पुत्र स्वर्गीय बसंता यादव निवासी रमरेपुर पहाड़िया थाना लालपुर पाण्डेयपुर जनपद वाराणसी, हाल पता रामपुर (नगर पालिका रामनगर) को दिनांक 10.09.2021 को समय 10.40 बजे रात्रि में कच्चा बाबा सच्चा बाबा आश्रम वाले खडंजे पर सरायमोहना से गिरफ्तार किया गया। अभियुक्त के पास से कुल 125 ग्राम नाजायज़ नशीला पाउडर बरामद हुआ। उक्त गिरफ्तारी व बरामदगी के सम्बन्ध में थाना सारनाथ पुलिस द्वारा मु0अ0सं0 400/2021 धारा 8/22 एनडीपीएस एक्ट पंजीकृत कर आवश्यक विधिक कार्यवाही की जा रही है।

**घटना का विवरण-** दिनांक 10.09.2021 को चेकिंग के दौरान एक व्यक्ति सराय मोहना तथागत घाट से वरुणा पुलिस की ओर आता दिखाई दिया। पुलिस वालों को चेकिंग करता देख पीछे मुड़कर अचानक से भागने का प्रयास करने लगा। शक होने पर उस व्यक्ति को दौड़ाकर कच्चा बाबा सच्चा बाबा आश्रम वाले खडंजे पर रोक लिया गया तथा भागने का कारण पूछने पर उसने अपने पास नाजायज़ नशीला पाउडर होने की बात बतायी, जिसपर त्वरित कार्यवाही करते हुए उसे पुलिस हिरासत में लिया गया।

**पूछताछ का विवरण –** पूछताछ करने पर अभियुक्त लालू यादव ने बताया कि मैं रामपुर (नगर पालिका रामनगर) के सामने वैष्णवी मार्ट के मालिक गुप्ता जी के मकान में जहां मैं रहता हूँ, वही इस पाउडर को लेकर जा रहा था कि आप लोगों द्वारा पकड़ लिया गया। मैं रामनगर डाफी हाईवे पर खड़े ट्रकों के ड्राइवरों से दोस्ती यारी गांठ कर मौका मिलने पर पाउडर को सुघाकर/ खाने पीने के सामान में मिला कर बेहोश कर देता हूँ तथा उनके पास रखे मोबाइल, पैसा आदि को लेकर फरार हो जाता हूँ।



### गिरफ्तार अभियुक्त का विवरण-

लालू यादव पुत्र स्वर्गीय बसन्ता यादव निवासी रमरेपुर पहाड़िया थाना लालपुर पाण्डेयपुर जनपद वाराणसी, हाल पता रामपुर (नगर पालिका रामनगर) के सामने वैष्णवी मार्ट के मालिक गुप्ता जी के मकान में, उम्र करीब 27 वर्ष ।

बरामदगी का विवरण – 125 ग्राम नाजायज़ नशीला पाउडर बरामद ।

### गिरफ्तारी करने वाली पुलिस टीम का विवरण-

1. उ०नि० अभय सिंह चौकी प्रभारी सरायमोहना थाना सारनाथ कमिश्नरेट वाराणसी ।
2. हे०का० अरविन्द कुमार थाना सारनाथ कमिश्नरेट वाराणसी ।
3. का० रामकैलाश यादव थाना सारनाथ कमिश्नरेट वाराणसी ।

सोशल मीडिया सेल  
पुलिस उपायुक्त  
वरुणा जोन, कमिश्नरेट वाराणसी